

ठप हो सकती है बीएसएनएल सेवाएं



जयपुर. बीएसएनएल में प्रतिनियुक्ति पर कार्यरत करीब एक हजार आईटीएस (इंडियन टेलीकॉम सर्विस) अधिकारियों को वापस दूरसंचार विभाग में भेजने की अर्से से चल रही मांग पूरी नहीं होने पर बीएसएनएल कर्मचारियों का क्रमिक अनशन चौथे दिन गुरुवार को भी जारी रहा। एमआई रोड स्थित कार्यालय में 70 कर्मचारी अनशन पर बैठे। इस दौरान कर्मचारियों ने प्रबंधन की मनमानी के खिलाफ प्रदर्शन भी किया। यूनियन व एसोसिएशन संयुक्त मंच के संयोजक अशोक पारीक ने बताया कि तब मिलावट पूरी होने के बावजूद प्रबंधन आईटीएस अधिकारियों को मूल विभाग नहीं भेज रहा, जिससे बीएसएनएल की आर्थिक स्थिति बदतर हो रही है। जल्द फैसला नहीं होने पर 5 नवम्बर से कर्मचारी हड़ताल पर जा सकते हैं। ऐसा हुआ तो बीएसएनएल की सेवाएं ठप हो जाएंगी। इस संबंध में कर्मचारी राज्यपाल के नाम ज्ञापन भी सौंप चुके हैं।

● बीएसएनएल कर्मचारियों की भूख हड़ताल जारी

जयपुर, (कासं): केन्द्रीय यूनियन के आह्वान पर बीएसएनएल विभाग में दूरसंचार विभाग के अधिकारियों की प्रतिनियुक्ति के विरोध में कर्मचारियों ने भूख हड़ताल गुरुवार को चौथे दिन भी जारी रखी। यूनियन के संयोजक अशोक पारीक ने बताया कि नियमानुसार प्रतिनियुक्ति सिर्फ पांच वर्ष के लिए हो सकती है। लेकिन दूरसंचार विभाग के अधिकारियों को अधिक समय बाद भी उनके विभाग में नहीं भेजा गया। गौरतलब है कि बीएसएनएल कर्मचारी इसके विरोध में चार दिन भूख हड़ताल पर बैठे हैं।

क्रमिक अनशन जारी

बीएसएनएल कर्मचारियों का क्रमिक अनशन गुरुवार को भी जारी रहा। बीएसएनएल में कार्यरत यूनियनों व एसोसिएशन के मंच राजस्थान परिमण्डल के प्रदेश संयोजक अशोक पारीक ने बताया कि 12 साल में जिस प्रकार सारे कर्मचारियों को धता बताते हुए आईटीएस अधिकारी गैरकाबूकी रूप से बीएसएनएल में कार्यरत हैं हम उन्हें वापस दूरसंचार विभाग में भेजे जाने की मांग कर रहे हैं। ऐसा नहीं हुआ तो कर्मचारी बेमियादी हड़ताल पर जा सकते हैं।